

નીચે નમીને નમસ્કાર

નીચે નમીને નમસ્કાર કરું છું,
મારા ટોપીવાળા 'દાદા'ને.
પાંચે લાગીને પ્રણામ કરું છું,
મારા ભાદરણવાળા 'દાદા'ને.---નીચે...

અનંત કાળની નીંદરું ઉડાવી,
જાગૃત કરવા આવો ને, 'દાદા'.---નીચે...

પાત્ર-અપાત્ર તમને રે સોંપું,
શુદ્ધીકરણ કરી આપો ને, 'દાદા'.---નીચે...

આત્મા-અનાત્મા કશું નહીં જાણું,
મોક્ષે તેડી જાઓ ને, 'દાદા'.---નીચે...

તમારા ચરણમાં હૃદય સમર્પું,
ભૌતિક કંઈ ચાહું રે, 'દાદા'.---નીચે...

દાવાનળમાં ભડકે બળતા,
જગત-અગનને ઠારો ને, 'દાદા'.---પાંચે...

દાસાનુદાસ આ મહાત્માઓ તમારા,
જગત્કલ્યાણપદ આપો ને, 'દાદા'.---નીચે...

